

**ПРАШАЊА И ОДГОВОРИ**

од одржаното Годишно Собрание на акционери на Друштво за производство на хартија и амбалажа ДС СМИТХ АД Скопје одржано на ден 12.08.2021 година, во хотел Александар Палас со почеток во 12:00 часот

Врз основа на член 391-б од Законот за трговските друштва, ставови 4, 5 и 6, во прилог ги објавуваме поставените прашања од акционерите и соодветните одговори од менаџментот на Друштвото:

**Под точка 1 од I. Работен дел од Дневен ред – Разгледување и усвојување на Годишната сметка, финансиските извештаи на Друштвото за период од 01.01.2020 – 31.12.2020 година и Годишниот извештај за работата на Друштвото за 2020 година**

**Прашања од Александар Станковиќ**

1. Пренесување во сопственост на земјиштето и објектите?

*Постапките за легализација на објектите, како и постапките за приватизација на земјиштето се во тек.*

2. Амортизација на вредноста на земјиштето и објектите согласно извештајот на Ревизорот?

*Амортизацијата на вредноста на земјиштето и објектите се пресметува согласно МСФИ/МСС и тоа: МСС 16, МСС 38, МСС 40 и МСФИ 5 по Правилникот за водење на сметководство и Уредбата за амортизација.*

3. Средства што се надвор од употреба? (мислење со резерва согласно Ревизорскиот извештај)

*Мислењето со резерва согласно Ревизорскиот извештај е во врска со МСФИ 5. По овој основ Акционерското Друштво согласно стандардот треба да добие мислење од овластен проценител за средствата што се надвор од употреба и по основ на тој извештај да спроведе сметководствена евиденција.*

4. Зголемена Добивка на Друштвото – причина за тоа?

*Друштвото оствари зголемена добивка главно по основ на прекинување на оперативните активности во секторот со отпадната хартија. Вкупните оперативните расходи беа намалени за 14%, најголемо влијание од:*

- суровините и материјалите беа за 8% намалени, и покрај зголеменото производство, од причина што цената на основната суровина - хартијата во тековната година се намалуваше;*
- Намалени дистрибутивни трошоци за 14% согласно намалена продажба во сектор отпадна хартија.*

5. Гаранции дадени спрема трети лица?

*Гаранции спрема трети лица беа издадени кон Пром Гас (стандардно секоја година согласно договор) и ДМБ Продуктион ДООЕЛ (едногодишна) согласно договор.*

6. Прашање во однос на конкуренцијата - Друштво од Струга кое се бави со истата дејност, а со поголем успех од ДС СМИТХ АД Скопје?

*Да коментираме успех на друга компанија која се занимава со иста дејност не би било професионално и не е за споредба затоа што покрај производство и продажба на картонска амбалажа компанијата може да има и приходи од други дејности и активности кои не мора да се примарни а сепак да имаат значително влијание во вкупните приходи ( пример издавање не деловен простор, трговија со други стоки и сл ).*

7. Цената на суровините? Дали таа може да се пренесе на купувачите? –

*Цените на суровините и материјалите се берзански производи. Да, секако се пренесува преку цената на готовиот производ, кој до 01.09.2021, е покачен просечно помеѓу 25 и 30%.*

*Доколку трендот на поскапувања на сите суровини и материјали продолжи, природно е истото да се пренесе и на купувачите преку цена на готовиот производ.*

8. Дали ќе продолжи трендот на зголемена добивка/продажба?

*Секако, една од основните цели на Компанијата е да се шири и развива што е невозможно без зголемување на продажбата и уделот на пазарот но секако по цени кои ќе овозможат покривање на трошоците и остварување на соодветна добивка.*

9. Зголемен обем на производство 30-40%?

*Одговор веќе даден, согласно плановите на компанијата за зголемување на продажбата и уделот на пазарите каде продаваме, нормално е да истото биде поткрепено и со зголемено производство согласно можностите на фабриката и потребите на купувачите.*

10. Стара хартија?

*Во тековната година по првиот квартал прекинаа сите оперативни активности со отпадната хартија.*

### **Прашања од Велибор Алојз**

11. Како Друштвото се стекнало со 670 акции и дали продажбата одела преку берза?

*Во 2001 година при преносот на акционерската книга во Централниот Депозитар, акциите на лугето кои во тој момент биле починати, неидентификувани поради погрешен или нецелосен матичен број, акциите со вкупен број 670 се запишани на име на Друштвото се до идентификација на сопствениците на тие акции. Значи друштвото нема стекнато сопствени акции, а за ова секој акционер може да побара потврда од Централниот Депозитар за Хартии од Вредност на РСМ.*

### **Прашања од Благоја Сотировски**

12. Вредност на стари објекти на ДС Смитх и нивна состојба?

*Нето вредноста на градежните објекти е 133.878 илјади денари и вложувањето во градежни објекти за наем нето вредност 36.082 илјади денари.*

### **Под точка 3 од I. Работен дел од Дневен ред – Одлучување за распоредување на добивката на Друштвото**

#### **Прашања од Велибор Алојз**

13. Акумулирана загуба? Кога ќе се покрие? И кога Друштвото ќе почне да дели дивиденда?

*По завршување на 2020 година и покривање на акумулираната загуба со добивката од 2020 година ќе изнесува 87.726 илјади денари.*

Примарна цел на Друштвото е да остварува позитивен финансиски резултат. Предвидување кога целосно ќе покрие акумулираната загуба, не може да дадеме согласно економските опкружувања, бидејќи работиме со сировини и материјали на кои цената се диктира на светски берзи. Согласно одредбите од Законот за трговско друштво ќе се отпочне со делење на дивиденда.

### Прашања од Александар Станковиќ

14. Зошто Друштвото има на сметка околку 2.000.000 ЕУР готови пари?

По контролата на Друштвото од страна на УЈП по основ на Данок за додадена вредност и реализиран поврат, односно наплата на побарувањето за повеќе платен данок, како и планирањето и раководењето на Паричните текови Друштвото на сметка има гореспоменатата готовина.

Изработено на ден 26.08.2021 година од Управен одбор

Олгица Блажева, Претседател на Управен одбор

  
-----  
Дарко Калчев, Член на Управен одбор

Друштво за производство  
на хартија и амбалажа  
**ДС СМИТХ**